

কৃষক বাইজলৈ গোহাৰি

আমাৰ এই 'ঘৰে - পথাৰে' পত্ৰিকাখনৰ ই-সংস্কৰণ মুকলি কৰা হৈছে। গতিকে কৃষক বাইজে আমাৰ ৰেব চাইট www.aau.ac.in লগ অন কৰি 'ঘৰে-পথাৰে' ই-সংস্কৰণৰ সুবিধা গ্ৰহণ কৰিব পাৰিব।
মুখ্য সম্পাদক
'ঘৰে-পথাৰে'
সম্প্ৰসাৰণ শিক্ষা সঞ্চালকালয়
অসম কৃষি বিশ্ববিদ্যালয়, যোৰহাট

ঘৰে-পথাৰে

পষেকীয়া কৃষি পত্ৰিকা
অসম কৃষি বিশ্ববিদ্যালয়, যোৰহাট

এই সংখ্যাত আছে -

| বিষয় | পৃষ্ঠা |
|-------------------------------|--------|
| □ আগতীয়া ৰোৰা আত্মস্থানৰ .. | ২ |
| □ শালিধানৰ পিছত বাদামৰ ... | ২ |
| □ আমাৰ একাষাৰ | ৩ |
| □ মাহটোৰ কৃষিকৰ্ম | ৩ |
| □ উদ্যান শস্য | ৩ |
| □ কৃত্ৰিম প্ৰজনন আৰু ইয়াৰ .. | ৪ |

□ ৪৫ তম বছৰ □ সংখ্যা ১ □ ১ জানুৱাৰী, ২০২৪ □ ১৬-৩০ পূহ ১৯৪৫ শক □ মূল্য - ১.০০ টকা GHARE - PATHARE PMG - 19 of 2005 - 06

অসম কৃষি বিশ্ববিদ্যালয়ত “ৰাষ্ট্ৰীয় মহিলা বিজ্ঞানী সন্মিলন” সম্পন্ন

যোৱা ২২-২৩ ডিচেম্বৰ তাৰিখে অসম কৃষি বিশ্ববিদ্যালয়ৰ “উদ্ভিদ ৰোগ বিজ্ঞান বিভাগ”ৰ উদ্যোগত আৰু “ইণ্ডিয়ান ফাইটোপেথ’লজিকেল ছ’চাইটি, নতুন দিল্লীৰ সহযোগত অসম কৃষি বিশ্ববিদ্যালয়ত দুদিনীয়াকৈ মহিলা বিজ্ঞানীৰ ৰাষ্ট্ৰীয় সন্মিলনখন অনুষ্ঠিত হৈ যায়। অনুষ্ঠানত অন্ধপ্ৰদেশৰ আৰ্চাৰ এন জি ৰংগা কৃষি বিশ্ববিদ্যালয়ৰ উপাচার্য ড° আৰ সাৰদা জয়ালক্ষ্মী দেৱীয়ে অংশগ্ৰহণ কৰি কয় যে কৃষি ক্ষেত্ৰত সময়ে সময়ে অহা প্ৰত্যাহ্বান মোকবিলা কৰি সকলো দিশতে অধ্যয়ন আৰু গৱেষণাৰ জৰিয়তে সামগ্ৰিক

সন্মিলনৰ উদ্বোধনী অনুষ্ঠানত প্ৰসিদ্ধ মহিলা কৃষি বিজ্ঞানী জয়ালক্ষ্মী দেৱীয়ে লগতে কয় যে জলবায়ু পৰিৱৰ্তনৰ প্ৰেক্ষাপটত বা কৃষিৰ প্ৰতি সৰ্বস্তৰৰ

কীটনাশক ব্যৱস্থাপনাৰ দিশত মহিলাসকলে পালন কৰা দায়িত্ব কৃষিক্ষেত্ৰৰ বাবেই অধিক আশাব্যঞ্জক হৈছে বুলি উল্লেখ কৰে। অসম মহিলা



অসম কৃষি বিশ্ববিদ্যালয়ত অনুষ্ঠিত হোৱা ৰাষ্ট্ৰীয় মহিলা বিজ্ঞানীৰ সন্মিলনৰ গ্ৰন্থ উন্মোচনী অনুষ্ঠানত উপস্থিত অসম কৃষি বিশ্ববিদ্যালয়ৰ উপাচার্য ড° বিদ্যুৎ চন্দন ডেকা, আৰ্চাৰ এন. জি. ৰংগা কৃষি বিশ্ববিদ্যালয়ৰ উপাচার্য ড° আৰ. সাৰদা জয়ালক্ষ্মী, ইণ্ডিয়ান ফাইটোপেথ’লজিকেল ছ’চাইটিৰ সচিব ড° কাজল কুমাৰ বিশ্বাস প্ৰমুখ্যে বিশিষ্ট মহিলা বিজ্ঞানীসকল

ভাৱে কৃষিৰ উন্নয়নৰ দিশত মহিলাসকলে গুৰুত্বপূৰ্ণ ভূমিকা গ্ৰহণ কৰি আহিছে। মহিলা বিজ্ঞানীসকলে বিশেষভাৱে গৱেষণাৰ উপৰিও কৃষি ব্যৱস্থাপনাৰ বিজ্ঞানসন্মত দিশত আগবঢ়োৱা অৱদানৰ বাবে দেশৰ কৃষিক্ষেত্ৰ সমৃদ্ধ হৈছে বুলি ক’ব পাৰি। “বহনক্ষম উন্নয়নৰ লক্ষ্যৰে উদ্ভিদ স্বাস্থ্য ক্ষেত্ৰত মহিলা বিজ্ঞানীৰ ভূমিকা” শীৰ্ষক দুদিনীয়া ৰাষ্ট্ৰীয়

জনসাধাৰণক অনুপ্ৰাণিত আৰু উদ্ধুদ্ধ কৰাৰ দিশতো মহিলাৰ ভূমিকা অনন্য। ইণ্ডিয়ান ফাইটোপেথ’লজিকেল ছ’চাইটিৰ সচিব ড° কাজল কুমাৰ বিশ্বাসে আদৰ্শ ভাষণ প্ৰদান কৰা অনুষ্ঠানটোত বক্তব্য প্ৰদান কৰি অসম কৃষি বিশ্ববিদ্যালয়ৰ উপাচার্য ড° বিদ্যুৎ চন্দন ডেকাই কৃষিৰ লগত জড়িত উদ্ভাৱন আৰু বজাৰ ব্যৱস্থাপনাৰ লগতে প্ৰাকৃতিক কৃষি আৰু

বিশ্ববিদ্যালয় উপাচার্য ড° অজন্তা বৰগোহাঁই ৰাজকোঁৱৰে মহিলাসকলক প্ৰথম কৃষক বুলি উল্লেখ কৰি প্ৰয়োজনীয় স্বাস্থ্য ব্যৱস্থাপনাৰ দিশত আগবঢ়োৱা অৱদানৰ বাবে শলাগ জ্ঞাপন কৰে। সন্মিলনৰ উদ্বোধনৰ সময়ত সাংগঠনিক সম্পাদিকা ড° পপী বৰাই শলাগ জ্ঞাপন কৰা উদ্বোধনী অনুষ্ঠানটোত তিনিখন

(৪ পৃষ্ঠাৰ ৩ কলমত চাওক)

নৱবৰ্ষৰ ওলগ
ঘৰে-পথাৰেৰ সমূহ পঢ়ুৱৈ, লেখক-লেখিকা তথা শুভাকাঙ্ক্ষীলৈ ইংৰাজী নৱবৰ্ষ ২০২৪ৰ ওলগ জনালোঁ।
নতুন বছৰটিয়ে আপোনালোকলৈ সুখ-সমৃদ্ধি ও শান্তি কঢ়িয়াই আনক।
মুখ্য সম্পাদক,
'ঘৰে-পথাৰে'
সম্প্ৰসাৰণ শিক্ষা সঞ্চালকালয়
অসম কৃষি বিশ্ববিদ্যালয়, যোৰহাট

মৌ উৎপাদন প্ৰযুক্তিৰ হ্ৰস্বকালীন প্ৰশিক্ষণৰ সামৰণি

অসম কৃষি বিশ্ববিদ্যালয়ৰ মুক্ত আৰু দূৰ শিক্ষা সঞ্চালকালয়ৰ জৰিয়তে আৰম্ভ কৰা মৌ উৎপাদন প্ৰযুক্তিৰ ডেৰমাহজোৰা হ্ৰস্বকালীন প্ৰশিক্ষণৰ যোৱা ২০ ডিচেম্বৰত সামৰণি পৰে। অসম কৃষি বিশ্ববিদ্যালয়ৰ যোৰহাটস্থিত পতংগতত্ত্ব বিভাগৰ সভাগৃহত আয়োজিত অনুষ্ঠানত মুখ্য অতিথি হিচাপে অংশগ্ৰহণ কৰি অসম কৃষি বিশ্ববিদ্যালয়ৰ উপাচার্য ড° বিদ্যুৎ চন্দন ডেকাই মৌ উৎপাদনক ব্যৱসায় হিচাপে গ্ৰহণ কৰি এই দিশত উদ্ভাৱনী চিন্তাৰ জৰিয়তে বজাৰ দখলৰ দিশত আগুৱাই যাবলৈ প্ৰশিক্ষাৰ্থীসকলক আহ্বান জনায়। মুক্ত আৰু

দূৰ শিক্ষাৰ নডেল বিষয়া প্ৰীতম বৰঠাকুৰে আদৰ্শ ভাষণ প্ৰদান কৰা অনুষ্ঠানটোত ১৯ গৰাকী প্ৰশিক্ষাৰ্থীক প্ৰমাণ-পত্ৰ প্ৰদান কৰা হয়। সময়ক ড° মুকুল ডেকাই পাঠ্যক্ৰমৰ বিষয়ে সবিশেষ অৱগত কৰা এই অনুষ্ঠানত কৃষি বিশ্ববিদ্যালয়ৰ ভাৰপ্ৰাপ্ত কৃষি গৱেষণা সঞ্চালক ড° মুগাল শইকীয়া, ভাৰপ্ৰাপ্ত সম্প্ৰসাৰণ শিক্ষা সঞ্চালক ড° মনোৰঞ্জন নেওগ, মুক্ত আৰু দূৰ শিক্ষা পাঠ্যক্ৰমৰ সঞ্চালক ড° ৰমণী ঠাকুৰীয়াৰ লগতে পতংগতত্ত্ব বিভাগৰ মুৰব্বী অধ্যাপক ড° বাদল ভট্টাচাৰ্য, মনোজ কলিতাই অংশগ্ৰহণ কৰে।

ৰাষ্ট্ৰীয় কাঠফুলা দিৱস উদযাপন

অসম কৃষি বিশ্ববিদ্যালয়ৰ কাঠফুলা গৱেষণা আৰু প্ৰশিক্ষণ কেন্দ্ৰত যোৱা ২৪ ডিচেম্বৰ তাৰিখে ৰাষ্ট্ৰীয় কাঠফুলা দিৱস পালন কৰা হয়। “কৃষকৰ আয় দুগুণ কৰাৰ বাবে কাঠফুলা” শীৰ্ষক বিষয়বস্তুৰ ওপৰত গুৰুত্ব আৰোপ কৰি পালন কৰা এইবাৰৰ ৰাষ্ট্ৰীয় কাঠফুলা দিৱসৰ কাৰ্যসূচীত কাঠফুলা খেতিকা কৃষক সমাজৰ বাবে এক লাভজনক পথলৈ আগুৱাই নিয়াৰ লক্ষ্যৰে বিশেষ কাৰ্যসূচী পালন কৰা হয়। যোৰহাট, গোলাঘাট, আৰু শিৱসাগৰ জিলাৰ পৰা অহা ৬৫ জন কৃষকে অংশগ্ৰহণ কৰা এই অনুষ্ঠানত অংশগ্ৰহণকাৰী কৃষকসকলে

কাঠফুলা সতেজ অৱস্থাত চপোৱাৰ পৰা আৰম্ভ কৰি ইয়াৰ পৰা প্ৰস্তুত কৰা চচ্, আচাৰ, কেৰুৰ দৰে মূল্য সংযোজিত সামগ্ৰী প্ৰদৰ্শন কৰা হয়। কৃষক-বিজ্ঞানীৰ মাজত হোৱা মুখামুখী অনুষ্ঠানত অসম কৃষি বিশ্ববিদ্যালয়ৰ অৱসৰপ্ৰাপ্ত অধ্যাপক ডাঃ ডি. কে. শৰ্মা, অসম কৃষি বিশ্ববিদ্যালয়ৰ উদ্ভিদ ৰোগ বিজ্ঞান বিভাগৰ অধ্যাপক ড° পি. কে. বৰা আৰু এ.আই.চি.আৰ.পি. কাঠফুলা প্ৰকল্পৰ প্ৰধান অনুসন্ধানকাৰী অপূৰ্ব দাসে সমল ব্যক্তি হিচাপে কাঠফুলা খেতিকা সত্তাৰণ আৰু প্ৰত্যাহ্বানৰ ওপৰত পৰ্যালোচনা আগবঢ়ায়।

অসম কৃষি বিশ্ববিদ্যালয়স্থিত নীট ই হাবৰ কাৰ্যসূচী কৃষি উদ্যোগীৰ মাজত ১.৬০ কোটি টকাৰ ধনবাশি প্ৰদান

অসম কৃষি বিশ্ববিদ্যালয়ৰ কৃষি ব্যৱসায় ইনিকিউবেটৰ উত্তৰ-পূব কৃষি প্ৰযুক্তি উদ্যোগী হাবত আজি দহটা কৃষি ব্যৱসায় ষ্টাৰ্ট আপৰ বাবে উদ্ভাৱনী উদ্যোগসমূহক মুঠ ১.৬০ কোটি টকাৰ পুঁজি প্ৰদান কৰা হয়। ৰাষ্ট্ৰীয় কৃষি বিকাশ যোজনা-কৃষি আৰু সংশ্লিষ্ট খণ্ডৰ সৰ্জীৱতাৰ বাবে পাৰিতোষিক পদ্ধতি আঁচনিৰ অধীনত এই ১.৬০ কোটি টকাৰ ধনবাশি প্ৰদান কৰা হয়। নীট ই হাবে ইয়াৰ ইন্সান্চা কাৰ্যসূচীৰ জৰিয়তে অংশগ্ৰহণকাৰী সকলক ৫ লাখ টকাকৈ আৰু স্বাৰ্থে অধীনত প্ৰতিটো ষ্টাৰ্ট আপৰ বাবে ২৫ লাখ টকাকৈ প্ৰদান

কৰে। অনুষ্ঠানত মুখ্য অতিথি হিচাপে উপস্থিত থাকি বিশিষ্ট উদ্যোগী তথা ‘অসম গৌৰৱ’ বটাপ্ৰাপক আকাশজ্যোতি গগৈয়ে উচ্চাকাঙ্ক্ষী আঞ্চলিক উদ্যোগীসকলৰ বাবে বহনক্ষম পৰিবেশ গঢ়ি তোলাৰ ক্ষেত্ৰত নীট ই হাবৰ প্ৰচেষ্টাক প্ৰশংসা কৰে। তেওঁ উদ্যোগীসকলৰ বাবে লাভজনক আৰু বজাৰৰ চাহিদা সম্বোধন কৰাৰ গুৰুত্বৰ ওপৰত আলোকপাত কৰে। অনুষ্ঠানত অসম কৃষি বিশ্ববিদ্যালয়ৰ উপাচার্য ড° বিদ্যুৎ চন্দন ডেকাই কৃষি ব্যৱসায়ত উদ্ভাৱনৰ প্ৰয়োজনীয়তাৰ ওপৰত

(৪ পৃষ্ঠাৰ ৩ কলমত চাওক)

কৃষি আৰু ৰেচম মহাবিদ্যালয়ৰ বাৰ্ষিক ক্ৰীড়া সমাৰোহ সম্পন্ন

অসম কৃষি বিশ্ববিদ্যালয়ৰ অন্তৰ্গত যোৰহাট কৃষি মহাবিদ্যালয় আৰু ৰেচম মহাবিদ্যালয়ৰ বাৰ্ষিক ক্ৰীড়া সমাৰোহ যোৱা ২২ ডিচেম্বৰ পৰা অসম কৃষি বিশ্ববিদ্যালয়ৰ খেলপথাৰত অনুষ্ঠিত হৈ যায়। দুদিনীয়া এই সমাৰোহখন উদ্বোধন কৰে অন্ধপ্ৰদেশৰ আৰ্চাৰ এন. জি. ৰংগা কৃষি বিশ্ববিদ্যালয়ৰ উপাচার্য ড° আৰ সাৰদা জয়ালক্ষ্মী দেৱীয়ে। উদ্বোধনী অনুষ্ঠানত অসম কৃষি বিশ্ববিদ্যালয়ৰ উপাচার্য ড° বিদ্যুৎ

চন্দন ডেকা, ভাৰপ্ৰাপ্ত কৃষি বিজ্ঞান গুৰু ড° জয়ন্ত ডেকা আৰু ৰেচম মহাবিদ্যালয়ৰ বিশেষ কৰ্তব্যৰত বিষয়া ড° উৎপল কটকীৰ লগতে বিশ্ববিদ্যালয়ৰ বিশেষ বিষয়াসকল, মুৰব্বী অধ্যাপক, বিজ্ঞানীসকল আৰু শিক্ষাৰ্থী সকলে অংশগ্ৰহণ কৰে। উদ্বোধনী অনুষ্ঠানত মাৰ্চপাৰ্চত ১২ নম্বৰ হোষ্টেলে প্ৰথম, ৮ নম্বৰ হোষ্টেলে দ্বিতীয় আৰু ৩ নম্বৰ হোষ্টেলে তৃতীয় স্থান লাভ কৰে।

